

قرآن کی معائی صطلاح "العفو" کا مفہوم

ڈاکٹر نور محمد غفاری

یسئلونک ماذا ینفقون ط قل العفو (۲۱۹ - ۲)

ترجمہ: وہ آپ سے دریافت کرتے ہیں کہ کیا خرچ کریں؟ آپ فرمادیجے جو ضرورت سے زائد ہو۔

تعارف موضع "العفو" کی تفسیر اور اس کے صحیح مفہوم کے بارے میں ہمارے نہجی اسکالرز اور مسلم میثت والوں میں بہت زیادہ اختلاف سُننے اور دیکھنے میں آتا ہے اس اختلاف کے جو مختلف نتائج سامنے آئے ہیں۔ ان کی چند صورتیں یہ ہیں۔

۱۔ بعض علماء اور اسلامی میثت دان "العفو" کو انفاق فی سبیل اللہ کی بنیاد

قرار دیتے ہیں۔ ان کے مطابق جو کچھ ضروریات اصلیہ

سے بچ جائے وہ اللہ کریم کی رضاکی خاطر اس کے منابع بندوں میں تقسیم کر دیا جائے۔

۲۔ ایک رائے یہ بھی ہے کہ "العفو" کا مطلب "اصل" (

کو باقی رکھ کر اس کے منافع اور ثمرات کو اللہ کریم کی رضاکی خاطر خرچ کیا جائے۔

۳: ایک دوسری رائے کے مطابق "العفو" کا حکم زکۃ اور صدقاتِ واجبه کے

علاوہ صرف صدقاتِ نافلہ (

تک محدود ہے۔

۴۔ "العفو" کا حکم فرضیت زکۃ سے تبل تھا۔ آیاتِ زکۃ نے اس حکم کو مفسون

کر دیا جیکہ دوسری طرف ایسے علماء بھی ہیں جن کی رائے میں یہ حکم باقی ہے مفسون

نہیں ہوا۔

اختلاف کی وجہ اس علی اور فکری اختلاف کی وجہ مندرجہ ذیل ہو سکتی ہیں۔

۱۔ اس کی اولین وجہ قرآن حکیم کی یہ معجزانہ خصوصیت ہے کہ اس کی آیات (صرن چند) احکامات کی آیات کو پھوڑ کر) کا جو مفسر جو بھی مفہوم لے اس کے حق میں اس کو بہت سے دلائل جاتے ہیں۔ حتیٰ کہ اگر کوئی گمراہ شخص اس سے اپنی گرامی کے دلائل تلاش کرے تو اسے بھی مایوس نہیں ہوگی۔ اس حقیقت کی طرف قرآن مجید نے اس طرح اشارہ کیا ہے۔

”يضل به كثيراً و يهدى به كثيراً ط وما يضل به إلا

الفسقين • الّذين ينقضون عهـد اللـهـ مـنْ أـبـعـدـ مـيـثـاقـهـ

ويقطـعون ما أـمـرـ اللـهـ بـهـ ان يوصلـ وـيـسـدـونـ فـ

الـاـرـضـ اوـلـئـكـ هـمـ الـخـسـدـونـ • (البـقـعـةـ : ۲۶ - ۲۴)

ترجمہ: گمراہ بھی کرتا ہے بہتوں کو اسی سے اور راہ بھی دکھاتا ہے بہتوں کو اسی سے ہاں وہ گمراہ کسی کو (بھی) اس سے نہیں کرتا۔ بخوبی بھکی کرنے والوں کے۔ جو اللہ سے اس کے معاملہ کو اس کے احکام کے بعد تدرستے ہیں اور جس چیز کہ اللہ نے مکرم ریتا جو طریقے رکھنے کا اسے کامنے ہیں اور زمین میں فاد پھیلاتے ہیں۔ تو اسی لوگ میں نقصان الٹھانے والے۔

۲۔ اس اختلاف کی دوسری وجہ یہ ہے کہ ”الغفو“ قرآن حکیم کی متشابہات میں سے

ہے لہذا اس کے مفہوم میں اختلاف ایک غلطی بات ہے۔

لہ یاد رہے کہ قرآن آیات کو اصول تفسیر کے ماہرین نے دو صور میں تقسیم کیا۔

۱۔ وہ آیات جن کے احکامات اور مفہوم واضح ہے، انہیں مکملات کہا جاتا ہے۔

۲۔ وہ آیات جن کے احکامات واضح نہیں انہیں متشابہات کہا جاتا ہے۔

قرآن مجید نے ان دونوں قسم کی آیات کا ذکر اس آیت شریفہ میں کیا ہے۔

”هـوـ الـذـيـ انـزلـ عـلـيـكـ الـكـتـابـ مـنـهـ أـيـتـ مـعـكـمـتـ هـنـ اـمـ الـكـتـابـ

(باقی ما شیئه لگلے صفر پر باطل و فیصل)

اس اختلاف کی ایک اور وجہ نظریات کا اختلاف بھی ہوتا ہے۔ وہ مسلم معاشرت و ان جو سرمایہ دارہ نظام کی غیر فطری (ادنی خوشی کی وجہ پر جب میسوس کرتے ہیں کہ ایک طرف بے رحم سرمایہ دار اپنی اس بے حساب دولت (جرانہوں نے دراصل غربیوں کا استحصال کر کے ہی کمانی ہوتی ہے) کو بے جاتیعیات اور رنگ رویوں میں اڑا رہے ہیں اور دوسری طرف ایسے کنگال بھی ہیں جو اپنی بنیادی ضروریات لئے زندگی سے بھی محروم ہیں یا اگر

(بِحَكْمَةِ صَفَرِ كَما حَشِيرَ) داخراً مُتَشَبِّهُتَ - فَامَا الَّذِينَ فِي قُلُوبِهِمْ زَيْغٌ فَيَتَبَعُونَ
ما نَشَاءُ بِهِ مِنْهُ ابْتِغَاءَ الْفَنَنِ وَابْتِغَاءَ تَاوِيلِهِ وَمَا يَعْلَمُ تَاوِيلُهُ
إِلَّا اللَّهُ طَ وَالْوَاسِخُونَ فِي الْعِلْمِ يَقُولُونَ امْنًا بِهِ كُلُّ مَنْ عَنْدَ
دِبَنَأَ وَمَا يَذَكُرُ إِلَّا ادْلُوا لِلْبَابَ (آل عمران : ۵)

ترجمہ: وہ ہی خدا ہے جس نے آپ پر کتاب آثاری ہے۔ اس میں حکم آتیں ہیں اور وہی کتاب کا اصل مدار ہیں اور دوسری آتیں متشابہ ہیں۔ سو وہ لوگ جن کے دلوں میں کبھی ہے وہ اس کے (اس حصہ کے) تینچھے ہوئے ہیں جو متشابہ ہے۔ شورش کی تلاش میں اور اس کے (غلط) مطلب کی تلاش میں درآئیا کی کوئی اس کا (صحیح) مطلب نہیں جانتا۔ بخشن اللہ کے اور پختہ علم والے کہتے ہیں کہ تم تو اس پر ایمان لے آئے (وہ)، سب ہی ہمارے پروردگار کی طرف سے ہے اور نصیحت تو بین عقل والے ہی قبول کرتے ہیں۔

لہ بنیادی ضروریات زندگی کے تعین میں بھی معاشرت والوں کا اختلاف ہے۔ ان کا دائرہ وقت، علاقہ اور آب و ہوا کے اختلاف کے ساتھ ساتھ بدلتا ہے۔ ایک چیز مثلاً ریفارٹر یا پاکستان میں بنیادی ضرورت نہیں، یہی افریقہ کے دھکتے ہوئے صحرائی علاقوں میں بنیادی ضرورت بن جاتی ہے یعنی معاشرت والوں نے مختلف ممالک کے معافی حالات اور اجرتوں کو پیش نظر کر کر ایک اندازہ قائم کیا ہے کہ جس فرد کی آمدنی اتنی ہو یا سرکار اسے اتنا وظیفہ دے جس سے وہ اپنی ضروریات خرید سکے۔

جدید معاشرت والوں نے اس تصور کا نام "غربت کا خط" (دیا)

(باقی حاشیہ اگلے صفحہ پر ملاحظہ فرمائیں)

انہیں میسر بھی میں تو نہ ہونے کے برابر۔ تو یہ میشت دا ان (جود را صل اپنے عزیب بھائیوں کا دل میں درد سکتے ہیں) اللہ کریم کے ارشاد "الغفو" کا سہارا کے کریہ درس دیتے ہیں کہ اغنا میا اگر اپنا وہ مال جوان کی ضروریات اصلیہ سے نک جاتا ہے۔ وہ سارے کا سارا اپنے غریب بھائیوں

(وچکے صفحہ کا معاشرہ) ہے۔ بہر حال اس امر پر تمام میشت دا نوں کااتفاق ہے کہ بنیادی ضروریات زندگی میں خوارک، لباس، مکان، علاج اور تعلیم شامل میں البتہ زمان و مکان کے اختلافات کی وجہ سے ان کے معیار اور نوعیت میں اختلاف ہو سکتا ہے۔ اسلام کے معاشری نظام میں بنیادی ضروریات زندگی کا کیا نظام ہے۔ یہ تنقیل موصوع ہے جس پر ایک مقالہ لکھنے کی ضرورت ہے یہاں صرف مشہور فقیر اور مختار لکھنیں کے مصنف کا ایک جامع قول نقش کیا جاتا ہے۔

یہ بات جان لینا چاہیے کہ انسان کی ضروریات زندگی میں تین چیزوں لازمی ہیں۔ مرد ہو یا عورت سب اس میں برابر ہیں اس لیے زندگی کی بقار، عبادت الہی کے لیے طہانت اور بقا کے نسل ان تینوں امور سے ہی وابستہ ہے۔ اس لیے خلیفہ (امام) کے لیے ضروری ہے کہ وہ ہر انسان کے لیے خواہ وہ دولت مند ہو یا غریب مرد ہو یا عورت اس کے حالات و ضروریات کے پیش نظر۔ ان تینوں چیزوں کے حصول کے لیے ہر قسم کی آسانیاں بھی پہنچائے اور وہ تین چیزیں یہ ہیں۔

۱۔ کھانے پینے کی سہولت۔ ۲۔ لباس کی سہولت خواہ وہ روپی کا ہو یا کائن کا ہو یا اون کا ہو یا کسی بھی چیز کا ہو اس لیے کہ یہ دونوں چیزیں انسانی حیات کے لیے لازمی ہیں۔

۳۔ ازدواجی زندگی کی سہولت اس لیے کہ یہ بقائے نسل کے لیے ضروری ہے۔ (منز راکنوں تکمیل نسخہ، ص ۴۳۷، بحوالہ مولانا حافظ الرحمن: اسلام کا اقتصادی نظام، ندوہ احصنیں، دہلی،

۱۹۵۹ء، ص ۱۵۲ - ۱۵۳)

بدائع الصنائع کے مصنف نے بنیادی ضروریات زندگی میں خادم کا بھی اضافہ کیا ہے۔

"فَإِنْ كَانَ كَانَ لِلْمُنْفِقِ عَلَيْهِ خَادِمٌ يَحْتَاجُ إِلَى خَدْمَتِهِ تَفْرُضُ لَهُ إِلَيْهَا
(بدائع الصنائع، ج ۴، ص ۳۸)

ترجمہ: اگر صاحب حاجت اپنی اہم ضرورت کی بنا پر کسی خادم کا محتاج ہر تو اس کے لیے خادم مقرر کیا جائے۔

میں تقدیم کر دیں اور ان کے فضل مال سے انہی بھوک کا بھی علاج ہر جائے اور وہ بھی اللہ کریم کی زمین پر اس جذبہ کے ساتھ زندگی گزاریں کہ انہیں بھی ان کے خالق کریم نے ان اغیار کے برابر اور ان کا بھائی بن کر پیدا کیا ہے اور اگر تم میں اور ان میں کوئی فرق ہے تو وہ پہنچنگاری کی وجہ سے ہے، مال و دولت کی وجہ سے کسی طرح بھی نہیں۔

لہ مصڑکے مشہور ادیب اور عالم مصنفوں الطفی منفلوٹی مرحوم نے اپنی کتاب "النظارات" میں اس ضمن میں اپنا ایک عجیب و غریب قسمہ بیان کیا ہے۔ وہ کہتے ہیں، میں اپنے ایک عُنیٰ دوست کر لئے گیا تو کیا دیکھتا ہوں کہ وہ اپنے قیمتی پنگ پر پڑے کہ وہ میں بدلتا ہے یہی اور پسیٹ پر ہاتھ پھیرتے جاتے ہیں۔ میں نے پیار سے پوچھا بھائی اب کیا کوئی سمجھیں محسوس کر رہے ہو؟ انہوں نے کہا : دردشکم میں بیٹلا ہوں ، آج کھانا نہایت مزیدار پکا ہوا تھا میں نے زیادہ کھایا ۔ میں جھبٹ طبیب کے پاس گیا اور دوائی لایا جس نے انہیں آرام دیا۔ ان کے گھر سے نکلا تو راستہ میں میں اپنے ایک غریب دوست کے گھر گیا تو وہ کیا کہ وہ بھی پسیٹ کے درد میں بیٹلا ہیں۔ میں نے شفقت بھرے انداز میں درد کا سبب پوچھا تو کہنے لگے " بھوک کا ہوں اور یہی بھوک پسیٹ کے درد کی وجہ ہے ۔ " میں ان کے لیے تنور سے روٹی لایا۔ انہیں پیش کی اور وہ کھا کر تند رست ہو گئے۔ اس داقعہ کے بعد لکھتے ہیں " کاش کہ اگر میرے اس عُنیٰ دوست نے اپنا ضرورت سے زیادہ کھانا میرے غریب دوست کو دیا ہوتا تو دونوں کے دردشکم کا علاج ہو جاتا ۔ دراصل سرمایہ دار کی بدھنی فقیر کی بھوک کا انتقام ہوتی ہے ۔

وہ مزید لکھتے ہیں : آسمان بارش بر سانے میں بخل نہیں کرتا نہ زمین خداگانے میں بخل کرتا ہے۔ البتہ مالدار (ملاقتوں) کمزوروں (اور غریبوں) کے پاس یہ چیزوں دیکھ کر جعل جاتے ہیں وہ ان چیزوں کے غریبوں تک پہنچنے کی راہ میں روکاوت بنتے ہیں جس کے نتیجہ میں محتاج اور پریشان حال کا شکوہ کرنے والوں کا ایک طبقہ وجود میں آتا ہے۔ دراصل غریب کا حق دلانے والے سرمایہ دار میں نزکے زمین و آسمان ۔

”العفو“ کا صحیح مفہوم

”العفو“ کا صحیح مفہوم ہمارے مفسرین اور علماء کرام کے نزدیک کیا ہے؟ اس کے جواب میں اس مقالہ میں قدماً کی عربی تفاسیر اور دو جدید کے مفسرین کی عربی اور اردو تفاسیر کے حوالہ جات درج کئے گئے ہیں۔ مقالہ نگارنے اپنے رائے دینے سے گریز کیا ہے۔ ان حوالہ جات کی روشنی میں آپ خود ہی اندازہ فرمائیں کہ ہمارے مفسرین حضرات کے نزدیک اس قرآنی حکم کا کیا معاملہ ہے؟

اردو ترجمہ و تفاسیر

۱۔ شاہ رفیع الدین صاحب دہلوی

”اور سوال کرتے ہیں تجھ سے کیا خرچ کریں، کہہ زیادہ حاجت سے“

۲۔ مولانا شاہ عبدالقادر رحمۃ اللہ علیہ

”اور پوچھتے ہیں تجھ سے کیا خرچ کریں، تو کہہ جو افزود ہو“

۳۔ شیخ الہند مولانا محمود الحسن رحمۃ اللہ علیہ

ترجمہ: اور تجھ سے پوچھتے ہیں کہ کیا خرچ کریں، کہہ دیجئے جو بچے خرچ سے“

تفسیر: ”لوگوں نے پوچھا تھا کہ مال اللہ کے واسطے کس قدر خرچ کریں۔ حکم ہوا جو اپنے اخراجات ضروری سے افزود (زادہ) ہو کیونکہ جیسا آخرت کا فائد ضروری ہے، دنیا کا فائد بھی ضروری ہے۔ اگر سارا مال اٹھا دلو تو اپنی ضروریات کیونکہ پوری کرو اور جو حقوق تم پر لازم ہیں ان کو کیونکر ادا کرو، معلوم نہیں کہ کس خرابی وینی اور فربوی میں پھنسو یا لے“

۴۔ مولانا اشرف علی تھانوی رحمۃ اللہ علیہ

ترجمہ: ”اور لوگ آپ سے دریافت کرتے ہیں کہ (خیر خیرات میں) کتنا خرچ کیا کریں۔ آپ فرمادیجئے جتنا آسان ہو“

تفسیر: جتنا آسان ہو کہ اس کے خرچ کرنے سے خود پر بیشان ہو کر دنیوی تکلیف میں یا کسی کا حق
ضائع کر کے اخروی تکلیف میں نہ پڑ جاؤ۔^{۱۸}

۵ - مولانا احمد سعید سجیان الہمند رحم

ترجمہ: ”لوگ آپ سے دریافت کرتے ہیں کہ کیا خرچ کریں، آپ فرماتے یجھے جو ضرورت سے
ناصل ہو۔“

تفسیر: اے پیغمبر لوگ آپ سے پوچھتے ہیں کیا خرچ کیا کریں اور کس قدر خرچ کیا کریں۔ آپ
ان سے کہہ دیجئے جو ضرورت سے زائد ہو جس کا خرچ کرنا آسان اور سہل ہو۔^{۱۹}

۶ - مولانا مفتی محمد شفیع رحمۃ اللہ علیہ

ترجمہ: ”اور تمہرے سے پوچھتے ہیں کہ کیا خرچ کریں، کہہ دے جو بچے اپنے خرچ سے۔“

تفسیر: اس آیت کریمہ کا حکم صدقات نافلہ اور خیرات وغیرہ سے متعلق ہے کیونکہ صدقات
واجبہ زکوٰۃ، عشر اور صدقۃ فطر وغیرہ کے خرچ کی مقدار تو مقرر کردی گئی ہے۔ دوسرے
اس آیت میں ضرورت سے زیادہ مال خرچ کرنے کا ارشاد ہے مگر اس کی تصریح نہیں کر
ضرورت سے زائد جتنا مال ہے وہ سب خرچ کر دینا چاہیے یا کچھ آئندہ ضرورت کے
لیے ذخیرہ کرنا بھی جائز ہے۔ اسی لیے اولیاء امت میں دونوں طرح کے حضرات
ہوتے ہیں۔ بعض تو بالکل ذخیرہ کرنے کو مذموم سمجھتے ہیں۔ صحابہ کرام میں سیدنا
ابو ذر غفاریؓ کا مذہب یہی تھا۔ اکابر اولیاء اللہ میں بہت سے حضرات کا یہی مذاق
تھا۔ حضرت قطب الدین بن خنیار کا کی رحمۃ اللہ علیہ کا یہی معول تھا کہ ہر ہفتہ گھر کی تلاشی میں
جائی تھی جو چیز نہ دیا سامان ضرورت سے زائد نظر آتا، سب خیرات کر دیا جاتا تھا۔

دوسرے بعض حضرات آئندہ ضرورت کے لیے کچھ بچانے کو بھی براہینہ سمجھتے تھے
صحابہ کرامؓ میں ایک کافی ٹبری جماعت ایسی بھی تھی جو انہیاً ر صحابہ کرام سے معروف

۱۸۔ بیان القرآن : ترجمہ و تفسیر سورہ ”البقرۃ“، آیت نمبر ۲۱۹

۱۹۔ کشف القرآن : سورہ ”البقرۃ“۔ آیت نمبر ۲۱۹

تھی اور ان کی وفات کے بعد ان کی میراث میں طریقی طریقی رقمیں وارثوں کو ملیں۔
 قرآن مجید میں الفاظ کا یہ ابہام دونوں طبیعتوں میں گنجائش دے رہا ہے لیکے
 ۷۔ مولانا ابو محمد عبد الحق حقانی رحمۃ اللہ علیہ

ترجمہ: ”تجھ سے سوال کرتے ہیں کہ کیا دلوں (خدا کی راہ میں) کہہ دے حاجت سے
 زیادہ دو“

تفسیر: لوگوں نے سوال کیا کہ کس قدر دیں؟ فرمایا حاجت سے جزویارہ ہو۔ اس سے صدقہ
 نافذ صراحت ہے ۸

۸ - مولانا احمد رضا خاں صاحب

ترجمہ: ”اور تم سے پوچھتے ہیں کہ کیا خرچ کریں۔ تم فرماؤ جو فاضل بچے“

تفسیر: ابتدائے اسلام میں حاجت سے زائد مال خرچ کرنا فرض تھا۔ صاحبِ کرامہ اپنے مال
 میں سے اپنی ضرورت کا لے کر باقی سب راہ خدا میں تصدق کر دیتے۔ یہ حکم دیتے
 زکوٰۃ سے مسوخ ہو گیا ۹

۹ - پیر کرم شاہ صاحب الازھری

ترجمہ: ”اور پوچھتے ہیں آپ سے کیا خرچ کریں، فرمائیے جو ضرورت سے زیادہ ہو“

تفسیر: اس لفظ میں ان لوگوں کے لیے بھی درس عبرت ہے جن کے پاس بے حساب دولت
 ہے اور ان کے گرد وزواج اور پڑوس میں کئی غریب، مسکین اور محتاج زندگی کی اہم
 ضروریات کے پلے بھی ترس رہے ہوتے ہیں۔ وہ بھی یہ نہ سمجھیں کہ زکوٰۃ ادا کر کے اب
 وہ ہر قسم کی ذمہ داری سے سکبہ دش ہو گئے ہیں بلکہ ان کی ضروریات سے زائد جو سرمایہ
 ہے، اس سے وہ اپنے اسلامی بھائیوں کی ضرورت میں مدد کیا کریں گے

لہ مفتی محمد شفیعؒ: معارف القرآن، ج ۱، سورۃ البقرہ، آیت نمبر ۲۱۹

لہ تفسیر حقانی: جلد ۱، سورۃ البقرہ، آیت نمبر ۲۱۹

لہ القرآن الحکیم مع تفسیر مولانا سید محمد نعیم الدین، سورۃ البقرہ، آیت نمبر ۲۱۹

لہ ضیاء القرآن: ج ۱، سورۃ البقرہ، آیت نمبر ۲۱۹

ابو طیب نذیر احمد دہلوی رحمۃ اللہ علیہ

ترجمہ: "اور تم سے دریافت کرتے ہیں کہ (خدا کی راہ میں) کتنا خرچ کریں تو ان کو سمجھا
دو کہ جتنا (تمہاری حاجت سے) زیادہ ہو۔"

مولانا سید ابوالاعلیٰ مودودی صاحب

ترجمہ: پوچھتے ہیں، ہم راہ خدا میں کیا خرچ کریں؟ کہو جو کچھ تمہاری ضرورت سے زیادہ ہو۔
سید صاحب نے اس آیت کی تفسیر میں کچھ نہیں لکھا کیونکہ ترجمہ سے ہی بات
 واضح ہو گئی ہے۔

مولانا عبد الماجد دریا آبادی رحمۃ اللہ علیہ

ترجمہ: "اور (لوگ) آپ سے دریافت کرتے ہیں کہ کتنا خرچ کریں؟ آپ کہہ دیجیکہ
جتنا آسان ہو۔"

تفسیر: اور اس آسانی کا معیار بقول مفسر تھانوی رحمۃ اللہ علیہ یہ ہے کہ اس سے کسی حقدار
کا حق ضائع نہ ہو اور اپنے ضروری مصارف میں تنگ نہ پڑے۔ "عفو" سے مراد یہ
کہ اتنا خرچ کرنا ہے جو اپنے اوپر بار نہ ہو۔

مولانا ابوالکلام آزاد رحمۃ اللہ علیہ

ترجمہ: "اور تم سے پوچھتے ہیں (راہ حق میں خرچ کریں تو) کیا خرچ کریں؟ ان سے کہہ دو
جس قدر (تمہاری ضروریاتِ معیشت سے) فاضل ہو۔"

تفسیر: دوسرا سوال یہ تھا کہ مصارف جنگ اور اسی طرح کی دوسری قومی ضرورتوں کے لیے
کس قدر الفاق کیا جائے؟ فرمایا، کوئی خاص قید نہیں۔ ضروریاتِ معیشت سے
جو کچھ فاضل ہو کر بچ رہے اسے راہِ مقصد میں لگا دو۔

لہ تفہیم القرآن ، ج ۱ ، مکتبہ تعمیر انسانیت ، لاہور ص ۱۶۴

لہ القرآن الحکیم ، تاج گلپنی لمیٹڈ ، لاہور ، سورۃ البقرہ ، آیت نمبر ۲۱۹

لہ ترجان القرآن ، جلد ۱ ، سورۃ البقرہ : ۲۱۹

۱۴۔ مولانا عاشق الہی میرٹھی

ترجمہ: "اور تجھ سے پوچھتے ہیں کہ کیا ضریح کریں؟ کہہ دیجیے جو بچے"

۱۵۔ مولانا فتح محمد خاں جالندھری رحمۃ اللہ علیہ

ترجمہ: "اور یہ بھی قسم سے پوچھتے ہیں کہ (خدا کی راہ میں) کون ماں غریج کریں کہہ دو کہ جو صرورت سے زیادہ ہے"

۱۶۔ مولانا محمد علی صدیقی کانڈھلوی

ترجمہ: "اور پوچھتے ہیں کہ کیا ضریح کریں؟ کہہ دو کہ جو کچھ صرورت سے بچ رہے ہے"

تفسیر: مولانا نے اس آیت کی تفسیر میں بہت عمدہ بحث کی ہے جسے ان کی تفسیر پارہ دوم میں دیکھا جاسکتا ہے۔ ہم یہاں ان کی بحث کا خلاصہ نقل کرنے پر اتفاق کرتے ہیں مولانا فرماتے ہیں -

"بہر حال آیت کا مطلب یہ ہوا کہ اصل کو باقی رکھ کر عفو کرنی ضروریات اور اسلام کے تحفظ کے لیے خرچ کر دینا چاہیے اور خرچ کا پہیانہ عفو نہ کی رکھنا چاہیے۔ اہل سماں کے تحفظ کے لیے خرچ کر دینا چاہیے اور خرچ کا پہیانہ عفو نہ کی رکھنا چاہیے۔ اہل سماں کی مزید ذمہ داریاں جو مسلمان پر عائد ہوئی ہیں، اس کی حدود کی ہیں؟ قرآن نے یہ بتا دیا ہے کہ اس کی حد یہ ہے کہ اصل کو محفوظ رکھ کر عفو کو اللہ کی راہ میں دے دو۔ خبر نہیں کہ عام لوگوں نے اس آیت سے یہ بات کیسے سمجھی ہے کہ۔ مالدار لوگوں پر اس حد تک مزید انصاف مال کی ذمہ داری ہے جس حد تک اہل حاجت کی حاجت روائی اور اجتماعی امور کی انجام دہی کے لیے در کار ہو۔ حالانکہ معاملہ اس کے برعکس ہے۔ مالدار لوگوں پر اس حد تک انصاف مال کی ذمہ داری ہے جب تک اصل کے ساتھ عفو موجود ہے۔ قرآن مجید کی رو سے جیسے کوئی شخص اس کا مجاز نہیں کہ عفو کو اللہ کی راہ میں خرچ نہ کرے ایسے ہی کوئی اس کا مکلف نہیں کر سکتے کوئی کھتم کر کے در بدر بھیک مانگتا پھر لے۔"

لے مولانا محمد علی کانڈھلوی معالم القرآن، ج ۲، سورۃ البقرۃ، آیت نمبر ۲۱۹

عمر بن تفاسیر میں "العفو" الْعَفْوُم

ا۔ عبد اللہ محمد بن احمد الانصاری القرطبی رحمۃ اللہ علیہ

"والعفو" ماسهل و تيسير و فضل ، ولم يشق على القلب
اخراجه و عنه قول الشاعر

خذى العفو منى تستديعى، مودتى
ولا تنطقى في سوري حين اغضب

فالمعنى: انفقوا ما فضل عن حوائجكم ، ولم تؤذوا فيه انفسكم
فتكونوا عالة قال جمهور العلماء : بل هي النفقات
التطوع - وقيل هي منسوخة حتى نزلت آية الزكوة المفروضة ،
فنسخت هذة الآية - وقال قوم : هي محكمة ، وفي الحال
حتى سوی الزکوة لیه

ترجمہ: عفو کے لغوی معنی یہ جو سہل ہو، آسان ہو اور ضرورت سے فاضل ہو۔ جس کا ذہن
سے نکالنا دل پر بار نہ بنے۔ اپنی معنی کی تائید میں شاعر کا یہ شعر ہے۔

ترجمہ: مجھ سے اتنا ہی مطالبہ کر جو میں آسانی سے کر سکوں۔ اس طرح میری محبت
تیرے یئے دیر پاشابت ہوگے اور جب میں غصہ کی حالت میں ہوں تو میری
سواد بیٹھ کرنا۔

العفو کے معنی یہ جو کچھ تمہاری حاجات اصلیہ سے نکے وہ (اللہ کریم کی راہ میں) خرج
کیا کر و اور اس بارے میں اپنے آپ کو تسلیمیت میں نہ ڈالو میا و اخود مفلس بن جاؤ
جمهور علمائے کلام کی رائے یہ ہے کہ العفو سے مراد رضا کارانہ اخراجات ہیں (نہ کرو اجنبی
اخراجات)۔ یہ بھی کہا گیا ہے کہ جب فرض زکوٰۃ کی آیت نازل ہوئی تو اس نے اس آیت کو نسخ

کر دیا۔ ایک دوسری جماعت (علماء اسلام) کی رائے ہے کہ یہ آیت مکہم ہے (فسخ نہیں اور اس پر عمل کی بنیاد آنحضرت صلی اللہ علیہ وسلم کا یہ ارشاد ہے) ”اور تمہارے مال میں زکۃ کے علاوہ بھی حق ہے“

۲۔ امام الشوکانی۔ محمد بن علی

”العفو ما يفضل عن أهلك ، الفضل عن العيال..... مالم تفرض فيه فريضة معلومة (خير الصدقة ما كان عن ظهر غنى ، وابدا بمن تعول)“

ترجمہ: العفو ما ہال ہے جو تیرے اہل و عیال کی ضروریات سے بچ جائے اور اس میں کسی قسم کا کوئی مال فریضہ از قسم والدین یا رشتہ داروں کی کفالت، قرض حنفی کی ادائیگی شناخت وغیرہ، نہ ہو۔ بھی اکرم صلی اللہ علیہ وسلم کا ارشاد ہے بہتر صدقہ وہ ہے جو عن چھوڑ کر (یعنی مالدار ہوتے ہوئے) دیا جائے اور انفاق میں ابتداء اس سے کرو جس کا نام و نفقہ تمہارے ذمہ ہو۔

۳۔ ابن حبان رحمۃ اللہ علیہ، محمد بن یوسف بن علی بن یوسف بن حبان الاندلسی الغناطی
..... قيل في التطوع وهو قول الجمهور۔ وقيل كان واجب
عليهم قبل الزكوة ان ينفقوا ما فضل من مكاسبهم عن
ما يكفهم في عامهم ثم نسخ ذلك بآية الزكوة۔ والعفو
ما فضل عن الاهل والعيال

ترجمہ: کہا گی ہے کہ ”العفو“ کا حکم رضا کارا شے یہ جمہور فقہاء کی
رائے ہے۔ یہ بھی کہا گیا ہے کہ یہ حکم (عفو کو اللہ کریم کی راہ میں خرچ کرنے کا) زکۃ

الشوکانی فتح القدير في التفسير، الجزء الاول، مطبع مصطفى الباجي وادلاده، بحصہ ۱۹۷۹ھ ص ۱۹۷
له البر الخبيط، الجزء الثاني، مطبعة السعادة ببورما حافظة، مصر الطبعة الاولى، ص ۱۵۶

کی (فرضیت) سے پہلے تھا اور اس کی صورت یہ تھی کہ جو کچھ ان کی کمایوں میں سے نیچے وہ ان کے عام لوگوں کی کفالت کے لیے خرچ کریں۔ پھر آیت زکوٰۃ نے اس کی فرضیت کو مفسوخ کر دیا۔

العفو یہ ہے کہ جو کچھ اپنے اہل و عیال کے اخراجات سے نیچ جائے۔

بـ الزمخشري، محمود بن عمر الزمخشري رحمۃ اللہ علیہ

”العفو نقيض الجهد وهو ان ينفق مالا يصلح انفاقه منه
الجهد واستفراغ الوسع“^۱

ترجمہ: العفو ^۲ کی ضد ہے اس کا مدعایاً خرچ کرنا ہے جو تنگی میں نڑالے بلکہ وسعت چھوڑ جائے۔

۵- الخازن، علاء الدين علي بن محمد بن ابراهيم البغدادي الخازن رحمۃ اللہ علیہ

وذلك ان رسول الله صلى الله عليه وسلم حضورهم (أى صحابه رضى الله عنهم) على الصدقة ، فقالوا ماذا ينفق ؟ فقال الله تعالى : قل العفو ، يعني الفضل ، والعفو ما فضل عن قدر الحاجة . فكانت الصحابة رضى الله عنهم يكتسبون المال ويمسكون قدر النفقة ويتصدقون بالفاضل بحكم هذه الآية ثم نسخ ذلك بآية الزكوة . وقيل هو التصدق عن ظهر عنى - عن الزهري قال قال رسول الله صلى الله عليه وسلم : خير الصدقة ما كان عن ظهر عنى واليد العليا خير من اليد السفل - وابداع بمن تعول . وقيل هو الوسط في الانفاق من غير اسراف ولا اقتاء . وقيل هو في صدقة التطوع اذا كان المراد بهذا الانفاق

الواجب لم ين الله قدرة - فلما لم يبين دل ذلك على
ان المراد به صدقة التطوع لـ

ترجمہ: بنی کریم صلی اللہ علیہ وسلم نے اپنے صحابہ کرام رضی اللہ عنہم کو صدقہ خیرات
کرنے کی ترغیب فرمائی تو انہوں نے آپ صلی اللہ علیہ وسلم سے دریافت کیا کہ وہ
کی خرچ کریں؟ تو اس پر اللہ کریم نے ارشاد فرمایا، اے بیغبار صلی اللہ علیہ وسلم!

آپ کہہ دیجئے جو ضرورت سے فاضل ہو

اور "العفو" ایسے مال کو کہتے ہیں جو حاجت سے زائد ہو۔ اس آیت کریمہ کی
روشنی میں صحابہ کرام کا تعامل یہ تھا کہ وہ جو مال کرتے اس میں سے بقدر نفقة
(ذاتی اور اہل دعیال کا) رکھ کر باقی صدقہ کر دیتے۔ پھر آیت زکوٰۃ نے اس آیت
کا حکم منسوخ کر دیا۔ یہ بھی کہا گیا ہے کہ بہتر صدقہ وہ ہے جو غنا پھر جائے زہری
رحمۃ اللہ علیہ سے روایت ہے کہ بنی کریم صلی اللہ علیہ وسلم نے ارشاد فرمایا، بہتر صدقہ
وہ ہے جو غنا کے ہوتے ہوئے دیا جائے اور اور کام لکھنچے کے ہاتھ سے
بہتر ہے اور اپنی خیرات و صدقات کا آغاز اس سے کرو جس کا نام و لفظ تمہارے
ذمہ ہے۔ یہ بھی کہا گیا ہے کہ "العفو" فضول خرچی اور کنجوی کی دریافی راہ کا نام ہے۔

۶۔ ابو جعفر محمد ابن جریر طبری رحمۃ اللہ علیہ

اسے محمد (صلی اللہ علیہ وسلم) آپ کے صحابہ رضی اللہ عنہم الجمعین آپ سے دریافت
کرتے ہیں کہ وہ اپنے مالوں میں سے کوئی چیز اللہ کریم کی راہ میں خرچ کریں؟ آپ
ان سے کہیے کہ "العفو" (جو ضرورت سے زیادہ ہو) خرچ کریں۔

اہل تاویل (یعنی مفسرین) کا العفو کے معنی کے تعین میں اختلاف ہے۔ اس
سلسلہ میں امام طبری رحمۃ اللہ علیہ نے چھٹا۔ آراء نقل کی ہیں جن کا خلاصہ
درج کیا جاتا ہے لیو

له الفازن، الجزر المأول، نظرۃ المعارف، بمصر، ۱۳۴۰ھ، ص ۱۶۰

له ابو جعفر محمد ابن جریر طبری[ؑ] اجمع البیان فی تفسیر القرآن، تفسیر سورة البقرة، آیت ثغر و ۲۱، ص ۲۳۷ - ۲۳۸

۱۔ العفو کے معنی الفضل (جو ضرورت سے زائد ہے) کے پیں

یہ رائے حضرت عبد اللہ بن عباس رضی اللہ عنہ ، قتادہ ، عطاء ، سدی ، ابن زید اور حسن بصری رحمہم اللہ کی ہے ۔

۲۔ العفو کے معنی سہولت اور آسانی کے پیں

یعنی مال میں اتنا اللہ کریم کی راہ میں خرچ کرنا جو شکل نہ معلوم ہو نہ ہی خرچ کرنے والے کو تنگی میں ڈالے اور جس کے خرچ کرنے کی تاکید نہ کی گئی ہو ۔ یہ رائے ابن عباس رضی اللہ عنہ اور طاؤس بن کیسان رحمۃ اللہ علیہ کی ہے ۔

۳۔ العفو کے معنی "الوسط" یعنی فضول خرچی اور کنجوی کی درمیانی راہ کے پیں

یہ رائے حسن بصری ، ابن جرجی اور مجاہد رحمہم اللہ کی ہے ۔

۴۔ العفو ہر کم و بیش مال کو کہتے ہیں جو اللہ کریم کی راہ میں خرچ کرنے کو دیا جائے یہ رائے عبد اللہ بن عباس رضی اللہ عنہ کی ہے ۔

۵۔ العفو اس مال کو کہتے ہیں جو پاکیزہ اور پسندیدہ ہو یہ قول ریح (الرأی) ، قتادہ رحمہم اللہ کا ہے ۔

۶۔ العفو کے معنی فرض صدقہ کے پیں

یعنی صرف اتنا خرچ کرو جو فرض کیا گیا ہے ۔ یہ رائے قیس بن سعید رحمۃ اللہ علیہ کی ہے ۔ اس قول کے مطابق مجاہد رحمۃ اللہ علیہ سے بھی منقول ہے ۔

ابن جریر رحمۃ اللہ علیہ کی ذاتی رائے

ان سب اقوال کو نقل کرنے کے بعد امام ابن جریر طبری رحمۃ اللہ علیہ لکھتے ہیں، "ان سب اقوال میں سے زیادہ مناسب اس مفسر کا قول ہے جس نے کہا کہ العفو سے مراد وہ فاضل مال ہے جو کسی شخص کی اپنی اور اپنے اہل و عیال کی ضروریات کے بعد نک جائے ۔ اس کی تائید میں رسول اللہ صلی اللہ علیہ وسلم کی متعدد روایات ہیں ۔ یہاں چند ایک کا ذکر کیا جاتا ہے ۔

۱ - عن أبي هريرة رضي الله تعالى قال قال دجل إيا رسول الله،

عندى دينار! قال انفقه على نفسك ، قال !عندى آخر!

قال انفقہ علی اهلك ، قال ! عندی اخر ، قال انفقہ علی ولدک ! قال عندی اخر ! قال فانت البصر ! (رواہ البخاری في صحيحه)
 ترجمہ: حضرت ابو ہریرہ رضی اللہ عنہ روایت کرتے ہیں کہ ایک شخص نے عرض کیا رسول اللہ میرے پاس دینا ہے۔ آپ نے فرمایا! اسے اپنی ذات پر خرچ کرو۔ اس نے عرض کیا میرے پاس اس کے علاوہ بھی ہے۔ آپ نے فرمایا! اسے اپنے اہل و عیال پر خرچ کرو۔ اس نے عرض کیا میرے پاس اور بھی ہے۔ آپ نے فرمایا اپنے والدین پر خرچ کرو۔ اس نے عرض کیا میرے پاس اور بھی ہے۔ آپ نے فرمایا اپنے ایتھاری صوابید پر ہے (بخاری)

۲ - عن جابر بن عبد الله رض قال قاتل رسول صلی اللہ علیہ وسلم ! اذا كان احدكم فقيرا فليبدأ بنفسه ، فان كان له فضل فليبدأ مع نفسه بمن يعول ، ثم ان وجد فضلا فليتصدق على غيرهم (احمد إمسند ۱/۳۳۲۳)

ترجمہ: حضرت جابر بن عبد اللہ رضی اللہ عنہ سے روایت ہے کہ بنی کرم صلی اللہ علیہ وسلم نے ارشاد فرمایا! جب تم میں سے کوئی تنگست ہو تو اپنے خرچ کا آغاز اپنی ذات سے کرے۔ اگر اس کے پاس اپنی حاجات سے زیادہ ہو تو اپنے خرچ کا آغاز اپنے اور ان افراد سے کرے جن کی کفات اس کے ذمہ ہو۔ پھر اگر اس کے پاس اب بھی نک جائے تو دوسروں کو صدقہ دے۔

۳ - عن جابر بن عبد الله قال ! اتى رسول الله صلی اللہ علیہ درجل بيصنة من ذهب اصابها في بعض المعاون فقال ! يا رسول الله ! اخذ هذه مني صدقة ، فوالله ما أصبحت املك غيرها ! فاعرض عنه . فأتاه من رکنه الايمان فقال له مثل ذلك ، فاعرض عنه ، ثم قال له مثل ذلك ، فاعرض عنه . ثم قال له مثل ذلك ، فقال ! هاتها !

مغضباً فأخذها فحدفه بها حذفة لواصا به شجده او
عقوه - ثم قال ! يجيء اهلكم بماله فله يتصدق به ،
ويمجلس يتکتفف الناس ! إنما الصدقية عن ظهر عنى
(رواية أبو داؤد)

ترجمہ : حضرت جابر بن عبد اللہ رضی اللہ عنہ سے روایت ہے کہ ایک شخص بنی کریم صلی اللہ
علیہ وسلم کی خدمت اقدس میں انڈا کے برابر اسونا کے کھاڑھرہوا اور عرض کرنے لگا
اے اللہ کے رسول ! اسے میری طرف سے صدقہ میں قبول کیجئے ۔ اللہ کیم ! اس
کے سامنے پاس کوچھ بھی نہیں ۔ آپ صلی اللہ علیہ وسلم نے اس سے اعراض فرمایا ۔
وہ آپ کی دہنی طرف سے آیا اور اپنا سوال دہرایا ۔ آپ نے اعراض فرمایا ۔ وہ بھر
ایا اور اپنا سوال دہرایا ۔ آپ نے منہ بھر لیا ۔ جب اس نے پھر اپنا سوال دہرایا تو
آپ نے غصہ میں فرمایا بالآخر ۔ آپ نے وہ سونا پکڑ کر اس شخص کی طرف اتنے زور سے
چلایا کہ اگر وہ اسے لگ جاتا تو اسے زخمی کر دیتا ۔ پھر آپ نے فرمایا تم میں کوئی ایک
انپا سارا مال صدقہ کرنے کیلئے نہ آتا ہے اور بعد ازاں خود لوگوں کی طرف لپچائی ہوئی
نظر وہیں سے دیکھتا ہے ۔ صدقہ تزویہ اچھا ہے جو غنا کے ہوتے ہوئے دیا جائے ۔
(امام طبری رحمۃ اللہ علیہ لکھتے ہیں) ان روایات کی روشنی میں یہ بات واضح ہے کہ بنی کریم
صلی اللہ علیہ وسلم نے اپنی امت کو صدقہ کرنے کی ترغیب صرف ان کے ضرورت میں زائد اموال میں
سے دی ہے اور زائد مال ہی کو "العفو" کہا جاتا ہے ۔ کلام عرب میں العفو کا استعمال مال اور
ہر ایک شے کے لیے ہوتا ہے اور اس کے معنی زیادتی اور کثرت کے ہیں ۔ اس کی خلاف اللہ کریم
کا یہ ارشاد ہے ۔ "حتیٰ عفوا" (یہاں تک کہ وہ بڑھ گئے) یعنی ان کی تعداد میں اضافہ
ہو گیا ۔

علاوہ ازین قرآن مجید کی یہ آیت بھی اس خیال کی تائید کرتی ہے ۔ اللہ کریم نے قرآن مجید
میں مومنین بندوں کی تعریف کرتے ہوئے ارشاد فرمایا ہے ۔

لَهُ پُوریٰ آیتِ یوں ہے : " ثُمَّ بَدَلْنَا مَكَانَ السَّيِّئَةِ الْحَسَنَةَ حَتَّىٰ عَفَوَا
(باتیٰ حاشیہ الکاظمی)

”والذين اذا انفقوا لم يسرفوا ولم يقترو و كان بين ذلك قواماً:

(الفرقان : ۶۴)

ترجمہ: اور وہ ایسے ہیں کہ جب خرچ کرتے ہیں تو نہ اسرا ف کرتے ہیں اور نہ سجل سے کام لیتے ہیں بلکہ درمیانی راہ اختیار کرتے ہیں۔

ایک دوسری آیت میں راہِ اعتدال کی ترغیب ایک دوسرے انداز میں دی ہے۔

”ولا تجعل يدك مغلولة الى عنقك ولا تبسطها كل البسط

فتقد ملوماً محسوباً“ (الاسواع ! ۲۹)

ترجمہ: نہ تو اپنے ہاتھ کو (کنجوی سے) اپنی گردوان کے گرد پیٹ لے اور نہ اسے سارے کا سارا کھول دے اور پھر خود عاجز اور ملامت زدہ ہو کر رہ جاؤ۔

آخر میں امام طبری رحمۃ اللہ علیہ ریہ بحث کرتے ہیں "یہ آیت منسوخ نہیں ہے جیسا کہ بعض مفسرین کا خیال ہے کہ زکوٰۃ کی فرضیت نے اس آیت کے حکم کو منسوخ کر دیا۔ امام طبری رحمۃ اللہ علیہ کی رائے یہ ہے کہ آیت زکوٰۃ کا تعلق فرض زکوٰۃ سے ہے جیکہ آیت العفو کا تعلق صفات نافلہ اور ضرورت سے زائد کے خرچ کرنے سے ہے۔

سید قطب

العفو بالفضل والزيادة ، فكل ما زاد على الحاجة الشخصية من احتمال فهو محل الانفاق - والزكوة وحدها لا تخفي اذن ولا تبوئ الذمة - ان الزكوة هي حق بيت المال لينفقه في مصارفه المحددة - ولكن يبقى بعد ذلك واجب المسلم

(پھیلے صفحہ کا ہائیر) و قالوا قد متن أباًئنا الصنائع والسراء فاذدلكم

بغترة وهم لا يشعرون“ (الاعراف ۷۷) - ۹۵

ترجمہ: پھر بدل وہی ہم نے برائی کی جگہ بھلائی یہاں تک وہ بڑھو گئے اور کہنے لگے کہ یعنی رہی ہمارے باپ و ادول کو یعنی تکلیف اور پھر اس ہم نے ان کو تاگہاں اور انکو خوب نہ لقی۔

لَهُ وَ لِعِبَادِ اللَّهِ . وَ الزَّكَاةُ لَا تُؤْخُذُ الْزِيَادَةَ كَلَهَا وَ الزِّكْوَةُ
كَلَهَا مَحْلٌ لِلأنْفَاقِ بِهَذَا النَّصِّ وَ لِوَاضْعِنَ وَ لِقُولِهِ عَلَيْهِ
الصَّلَاةُ وَ السَّلَامُ إِنْ مَا لَكُمْ حَقٌّ سَوْيَ الرِّزْكَوَةِ

ترجمہ: "عفو" کے معنی فضل اور زیادتی کے ہیں۔ لہذا ہر وہ چیز یا مال جو کسی چیزوں کی
اپنی حاجات سے زائد ہو، وہ خرچ کرنے کے لیے ہے۔ زکوٰۃ تو اس کی ایک
صورت ہے جو نہ کافی بھی ہے اور نہ ہی اس کے ذریعے (مالدار اللہ کریم کی راہ میں
خرچ کرنے کی ذمہ داری سے) عہدہ برآ ہو سکتا ہے، کیونکہ زکوٰۃ توبیت المال
کا حق ہے جسے مقررہ مصارف میں خرچ کی جانا ہے لیکن اس کے بعد بھی مسلمان پر
الترکیم اور اس کے بندوں کا حق باقی رہتا ہے۔ زکوٰۃ تو سارے کے سارے
زاد (عفو) کو محیط نہیں ہے حالانکہ اس آیت کی رو سے اور نبی کریم صلی اللہ
علیہ وسلم کے ارشاد کی روشنی میں زیادتی تو ساری کی ساری (اللہ کریم کی راہ میں)
خرچ کرنے کے لیے ہے۔ آپ صلی اللہ علیہ وسلم کا ارشاد ہے "یقیناً تیرے مال
میں زکوٰۃ کے علاوہ بھی حق ہے"

نتائج بحث

مذکورہ بالا آراء کی روشنی میں مندرجہ ذیل نتائج سامنے آتے ہیں :

۱ - "العفو" حکم اختیاری ہے، اجباری نہیں ہے۔ اسلام اپنے پرستکاروں کی
اس پرستی کے ساتھ تربیت کرتا ہے کہ وہ خود بخود اپنے غریب بھائیوں کی مدد کرنے
کے لیے تیار ہو جاتے ہیں۔ "العفو" کو نہ خرچ کرنے والے قانونی مجرم نہیں ہیں مگر
اخلاقی مجرم ضرور ہوں گے۔ اور اگر وہ جان بوجوہ کراپنے محتاج ابناے جس کی محابی
دور کرنے کے لیے خرچ نہیں کرتے تو عند اللہ مجرم ہو سکتے ہیں۔

۲ - "الغفو" تمام فضل مال کو اللہ کریم کی راہ میں خرچ کرنے والا قابل تحسین ہے۔ ایسا ہی بنی کریم صلی اللہ علیہ وسلم، صحابہ کرام رضوان اللہ علیہم اجمعین اور صلحاء امت نے کیا ہے۔ لیکن مال فرائض ادا کر کے اپنے مستقبل کی ذاتی اور راہیں و عیال کی ضرورتیا کے لیے کچھ بجا کر رکھنے والا کسی طرح مجرم نہیں مگر اسلام کا معاشری اخلاق ایسے لوگوں سے یہ ضرور توقع کرتا ہے کہ وہ اپنے مستقبل کی بہتری کے ساتھ غریبیوں اور محتاجوں کے حال کی اصلاح کی بھی فکر کرے۔

۳ - "الغفو" کا حکم زکوٰۃ کے علاوہ ہے۔ زکوٰۃ ایک مال فرضیہ ہے جبکہ "الغفو" ایک مال ترغیب ہے۔ مگر یہ ترغیب اسلام کے عادلانہ نظام تقسیم دولت کی شاہ کملید کا درجہ رکھتی ہے۔ جب کے ذریعہ گردش دولت کی راہیں کھل سکتی ہیں اس طرح امراء کی دولت سے ان بے نوادر کو بھی ان کا وہ جائز حصہ مل سکتا ہے جو اللہ کریم اغیار کے اموال میں حصہ رکھے۔

وَالذِّينَ فِي أَمْوَالِهِمْ حَقٌ مَعْلُومٌ - لِلسَّائِلِ وَالمحروم

ترجمہ: اور جن کے مالوں میں سوال کرنے والوں اور محروم لوگوں کا ایک مقررہ حق ہے۔ اور یوں وہ اغیار جو غریبیوں کو اپنی آسودہ حالت کی داستانیں سن کر اور ان ہی فقیروں سے اپنے زر و مال اور اثاثوں کی گنتی کر کر ان کے دل توڑتے ہیں اور ان کی زندگی بدزہ کرتے ہیں۔ ان فقراء کی مدد کرنے والے، ان کی دعائیں لینے والے اور ان کی ہمدردیاں حاصل کرنے والے بن جاتے ہیں۔

وَمَا ذَلِكَ عَلَى اللَّهِ بِعَزِيزٍ

اس حکم پر عمل بیڑا ہو کر مسلمان سرمایہ دار اور اغیار اپنے غریب بھائیوں کو تمام غیرظری اور لا ادبی نظاموں کے انہیں سے بھاگ کر اسلام کے عادلانہ نظام کی طرف لے جاسکتے ہیں۔

"ان فی ذلك لذكری لمن کان له قلب او القی السمع و هو شهید"

نُورُ مُحَمَّدٌ عَفَّارِي